

वीरांगना के पंच-शताब्दी जन्म महोत्सव पर आयोजनों की श्रृंखला

वीरांगना रानी दुर्गावती के समाधि स्थल पर सीएम करेंगे नमन

जबलपुर। मुख्यमंत्री डॉ. मोहन यादव ने कहा है कि स्वतंत्रता आंदोलन से जुड़े बलिदानों के अभाव में समाज के लिए सदैव सम्मानीय रहेंगे। इनके बलिदान से ही पीढ़ी को अवगत करवाना आवश्यक है। वीरांगना रानी दुर्गावती के बलिदान दिवस 24 जून पर जबलपुर में हो रहे कार्यक्रम के साथ ही रानी दुर्गावती की जयंती पर आगामी 5 अक्टूबर को विभिन्न आयोजन किए जाएंगे। मुख्यमंत्री डॉ. यादव शनिवार को समत्व भवन से 24 जून को जबलपुर में होने वाले कार्यक्रम की तैयारियों की वीडियो कॉन्फ्रेंसिंग से समीक्षा कर रहे थे। मुख्यमंत्री डॉ. यादव को जनजातीय कार्य मंत्री डॉ. विजय शाह और कलेक्टर जबलपुर दीपक सक्सेना ने कार्यक्रम की तैयारियों से अवगत करवाया। मुख्यमंत्री डॉ. यादव 24 जून को वीरांगना रानी दुर्गावती के बलिदान दिवस पर नरई नाला, जबलपुर में हो रहे कार्यक्रम में शामिल होंगे। इसमें अन्य जन प्रतिनिधि और नागरिक भी शामिल होंगे। वीरांगना रानी दुर्गावती को उनके समाधि स्थल पर आदरंजलि दी जाएगी। इस अवसर पर एक अन्य कार्यक्रम में वेटनरी कॉलेज जबलपुर में संस्कृति विभाग द्वारा रानी दुर्गावती के जीवन पर आधारित नृत्य नाटिका की प्रस्तुति की जाएगी। स्वराज संस्थान की ओर से एक चित्र प्रदर्शनी भी लगाई जाएगी। बैठक में मुख्य सचिव श्रीमती वीणा राणा, अपर मुख्य सचिव मुख्यमंत्री कार्यालय डॉ. राजेश, प्रमुख सचिव मुख्यमंत्री कार्यालय संजय कुमार शुक्ला, प्रमुख सचिव जनजातीय कार्य विभाग डॉ. ई. रमेश कुमार एवं अन्य अधिकारी उपस्थित थे।




हर माह कार्यक्रम

बैठक में बताया गया कि रानी दुर्गावती का यह 500 वॉ जन्मशताब्दी वर्ष है। पंच-शताब्दी जन्म महोत्सव के अवसर पर आगामी 5 अक्टूबर को प्रदेश के जनजातीय बहुल जिलों में स्थित विद्यालयों में निबंध और विज्ञान के साथ ही सांस्कृतिक कार्यक्रम होंगे। जनपद पंचायत स्तर पर भी विभिन्न कार्यक्रम होंगे। जुलाई माह में छिदवाड़ा, अगस्त माह में शहडोल और सितम्बर माह में मंडला में कार्यक्रम होंगे। जबलपुर में 5 अक्टूबर को मुख्य समारोह होगा, जिसमें अनेक विशिष्टजन शामिल होंगे। मध्यप्रदेश के साथ ही उत्तरप्रदेश, महाराष्ट्र और छत्तीसगढ़ से शौर्य यात्राएं जबलपुर पहुंचेंगी।

जनसंघ के संस्थापक डॉ. श्यामा प्रसाद मुखर्जी के बलिदान पर भाजपा आयोजित करेगी कार्यक्रम

महानगर के सभी 956 बूथों पर माल्यार्पण करके किया जायेगा याद : प्रभात साहू



जबलपुर। भारतीय जनसंघ के संस्थापक एवं भारतीय जनता पार्टी के पितृपुरुष डॉ. श्यामा प्रसाद मुखर्जी जी की बलिदान जयंती के अवसर पर भारतीय जनता पार्टी जबलपुर द्वारा मुख्य कार्यक्रम रविवार सुबह 10 बजे गुलौआ ताल स्थित उनकी प्रतिमा पर माल्यार्पण किया जायेगा एवं देश के लिए उनके योगदान को याद किया जाएगा। भाजपा महानगर अध्यक्ष प्रभात साहू ने बताया कि भारतीय जनसंघ के संस्थापक एवं भाजपा के पितृपुरुष डॉक्टर मुखर्जी ने भारत की एकता और प्रगति के लिए अपना जीवन खपा दिया। उन्होंने एक असाधारण विद्वान के रूप में भी अपनी पहचान बनाई। उनके द्वारा देश की एकता और अखंडता के लिए कश्मीर में अपने प्राणों का बलिदान दिया गया ऐसे महापुरुष जिनसे अपना पूरा जीवन देश को न्यौछावर कर दिया उनके बलिदान दिवस पर भारतीय जनता पार्टी जबलपुर द्वारा महानगर

के सभी 956 बूथों पर डॉ. श्यामा प्रसाद मुखर्जी के चित्र पर माल्यार्पण करके उन्हें याद किया जाएगा।

भाजपा महानगर अध्यक्ष प्रभात साहू ने सभी बूथ अध्यक्ष महानगर पदाधिकारियों, मोर्चा, प्रकोष्ठ पदाधिकारियों एवं कार्यकर्ताओं से अपने अपने बूथ में उपस्थित होकर डॉ. श्यामा प्रसाद मुखर्जी की बलिदान दिवस को मानने की अपील की है।

रानी दुर्गावती बलिदान दिवस छायांकन प्रदर्शनी कल

जबलपुर। रानी दुर्गावती पंचशती समारोह विषय रानी दुर्गावती एवं गोंडवाना साम्राज्य के अवसर पर छायांकन प्रतियोगिता एवं प्रदर्शनी का आयोजन कला वीथिका रानी दुर्गावती संग्रहालय, भंवरताल में 24 जून 2024 को किया जा रहा है। प्रदर्शनी का उद्घाटन लोक निर्माण मंत्री श्री राकेश सिंह द्वारा किया जाएगा। रानी दुर्गावती शोध संस्थान के अध्यक्ष डॉ. पवन स्थापक ने बताया कि रानी दुर्गावती किला मदन महल से सौ किमी कि परिधि और सौ किमी के बाहर स्थित रानी दुर्गावती के गोंडवाना राज्य के ऐतिहासिक स्थलों के फोटो को इस

प्रतियोगिता और प्रदर्शनी में शामिल किया गया है। शोध संस्थान के सचिव डॉ. अतुल दुबे ने बताया कि इस श्रेणी में तीन-तीन श्रेष्ठ छाया चित्रों के प्रतिभागियों को प्रदर्शनी के दौरान पुरस्कृत किया जायेगा। पंचशती समारोह के राष्ट्रीय संयोजक डॉ. ए. डी. एन. बाजपेई, प्रो. कपिल देव मिश्रा, डॉ. विपिन ब्योहार, डॉ. ए. बी. श्रीवास्तव, अखिलेश जैन, डॉ. विजय आनंद मरावी, श्री मुकुल यादव एवं डॉ. आदित्य मिश्रा ने अपील कि है कि यह प्रदर्शनी 24 तारीख को सुबह 11 बजे से 25 तारीख दोपहर तक आम जनता के लिए अवलोकनाथ खुली रहेगी।

बलिदान दिवस कार्यक्रम की तैयारियों का जायजा

वीरांगना रानी दुर्गावती के बलिदान दिवस 24 जून को मुख्यमंत्री डॉ. मोहन यादव के प्रस्तावित प्रवास को दृष्टिगत रखते हुये कलेक्टर दीपक सक्सेना व पुलिस अधीक्षक आदित्य प्रताप सिंह ने नरई नाला स्थित समाधि स्थल का निरीक्षण किया। इस दौरान उन्होंने वहां की सभी व्यवस्थाओं का जायजा लिया। साथ ही हेलीपैड का निरीक्षण कर तैयारियों के संबंध अधिकारियों को आवश्यक निर्देश दिये। इस दौरान जिला पंचायत की मुख्य कार्यपालन अधिकारी, एडीएम नाथूराम गौड़ सहित अन्य संबंधित अधिकारी मौजूद थे। उल्लेखनीय है कि मुख्यमंत्री डॉ. यादव 24 जून को रानी दुर्गावती के समाधि स्थल में पुष्पांजलि अर्पित करेंगे और वेटनरी ग्राउंड में आयोजित सभा को संबोधित करेंगे।



योगाचार्य रमाकांत पलहा के निर्देशन में योगाभ्यास किया

जबलपुर। अंतर्राष्ट्रीय योग दिवस के अवसर पर श्री यथार्थ फाउंडेशन के द्वारा योगाचार्य रमाकांत पलहा के निर्देशन में विशाल योगाभ्यास का कार्यक्रम आयोजित किया गया, जिसमें सैकड़ों की तादात में बच्चे महिलाएं पुरुष वर्ग सम्मिलित हुए और हमारे उत्तर मध्य विधानसभा के विधायक अभिलाष पांडे, क्षेत्रीय पार्षद कमलेश अग्रवाल की उपस्थिति रही, उनके साथ-साथ बहुत सारे जन समुदाय के साथ योगाभ्यास का कार्यक्रम 21 जून को सफल हुआ इसमें जो योग की अवधारणा है वह एक से दूसरे तक चलाई जा रही है जो आनंद एक इंसान तक पहुंच रहा है अंदर से यह भाव उसके अंदर आ रहा है कि ऐसा आनंद हर किसी तक पहुंचे, इसी उल्साह में हर कोई निःस्वार्थ भाव से यथार्थ



फाउंडेशन के साथ कार्य कर रहा है, इस कार्यक्रम में बहुत सारी सांस्कृतिक कार्यक्रम भी थे, योग की जागरूकता फैलाने के लिए अन्य बहुत सारी एक्टिविटीज भी थी, हमारे साथ इस आज के अंतरराष्ट्रीय योग दिवस के कार्यक्रम में वर्ल्ड म्यूजिक दे विध

संगीत दिवस के उपलक्ष में और अंतर्राष्ट्रीय योग दिवस के उपलक्ष में हमारे साथ हमारी माय एफएम पार्टनर भी रहे और सभी के सहयोग से हमारा कार्यक्रम बहुत ही सफल और भव्य रहा और आगे भी हम इस तरीके के कार्यक्रम करते रहेंगे।

वीयू का इंडियन बायलर गूप राजनंदगांव छग से अनुबंध

जबलपुर। जगन्नाथी देशमुख पशु चिकित्सा विज्ञान विश्वविद्यालय जबलपुर ने हाल ही में एक औपचारिक समारोह में इंडियन बायलर गूप राजनंदगांव, छत्तीसगढ़ के साथ एम.ओ.यू. ज्वेलीकरण पर हस्ताक्षर किए। उक्त कार्यक्रम में विश्वविद्यालय कुलपति प्रोफेसर सीता प्रसाद तिवारी जी, आईबी गूप के मैनेजिंग डायरेक्टर श्री बहादुर अली जी, विश्वविद्यालय कुलसचिव डॉ. श्रीकांत जोशी तथा आईबी गूप के प्रेसिडेंट डॉक्टर आरके जायसवाल उपस्थित रहे। गौरतलब है कि 4 दशकों से अधिक समय से स्थापित, आईबी गूप को भारत के एकमात्र प्रोटीन लीडर के रूप में जाना जाता है, जो पौल्ट्री, खाद्य तेल, पशुधन फ्रीड, सॉल्वेंट और प्रोसेस्ड प्रोटीन जैसे क्षेत्रों में फैला हुआ है तथा ये किसानों, व्यापारियों और समुदायों को सशक्त बनाने के लिए प्रौद्योगिकी और नवाचार के लिए काम करते हैं। विश्वविद्यालय में अध्यक्षता करते हुए छात्र छात्राओं को तथा जुड़े पशु पालकों/ किसानों को इस अनुबंध से बहुत अधिक लाभ प्राप्त होता आया है तथा भविष्य में भी विश्वविद्यालय व आईबी गूप परस्पर छात्रों एवं पशुपालकों के हितार्थ कार्य करते रहें इसी उद्देश्य के साथ यह अनुबंध किया गया है।

होमगाडर्स संस्थान मंगेली में योग कार्यक्रम संपन्न

जबलपुर। केन्द्रीय प्रशिक्षण संस्थान होमगाडर्स मंगेली जबलपुर में 21 जून को अंतर्राष्ट्रीय योग दिवस के अवसर पर योग कार्यक्रम आयोजित किया गया, जिसमें प्रीतिबाला सिंह, कमांडेंट के मार्गदर्शन में जितेन्द्र पटेल, पीसी तथा संजय रजक, आरक्षक द्वारा कुल उपस्थित 230 अधिकारी, कर्मचारी एवं प्रशिक्षार्थियों को विधिवत रूप से योगाभ्यास कराया गया एवं योग के महत्व को बताया गया, जिसमें कमांडेंट सहित विनय कैथवास, डीसी रघुवीर प्रसाद मेहरा, स्टेनो पूजा कुशराम, पीसी जितेन्द्र पटेल, पीसी कैलाश सिंगारे, पीसी एवं राहुल गुप्ता नायक एएसआई (एम) एवं अन्य कर्मचारी उपस्थित रहे।



रेल संरक्षण पर मुख्य फोकस करके डीआरएम ने रेलवे ट्रैक का किया सूक्ष्म निरीक्षण

जबलपुर। जबलपुर मण्डल में रेलों के परिचालन में संरक्षा को विशेष दर्जा देते हुए इस पर फोकस करके संरक्षा की जांच करने रेलवे अधिकारियों द्वारा रेलवे ट्रैक का सघन निरीक्षण किया जा रहा है। इसी कड़ी में मंडल रेल प्रबंधक विवेक शील द्वारा संरक्षा की दृष्टि से कटनी रेलखंड का सघन निरीक्षण किया गया। निरीक्षण के दौरान श्री शील ने इस रेल खंड (जबलपुर-कटनी) पर संरक्षा एवं सुरक्षा से जुड़े संसाधनों, ओ.एच.ई. लाइन, सम्बद्ध उपकरण तथा सिमनलिंग आदि का निरीक्षण किया एवं उनकी कार्य क्षमता को परखा। इस दौरान डीआरएम के साथ डीईएन (सेंट्रल) हिमांशु तिवारी, एडीईएन (कटनी) रजनीश कुमार, एडीएसटी प्रेमानाथ उपाध्याय, एरिया मैनेजर समीर सौरभ एवं अन्य अधिकारी और कर्मचारी मौजूद रहे। संरक्षा के तहत जबलपुर से ट्रेन में कटनी पहुंचने के पश्चात कटनी



स्टेशन एवं कटनी यार्ड का पैदल निरीक्षण किया गया जिसमें पॉइंट नंबर 105 बी एवं रेलवे क्रॉसिंग का निरीक्षण करते हुए स्लीपर स्पेसिंग गैप, रेलवे ट्रैक को देखा। स्टेशन के क्रॉसओवर, टर्न आउट, क्रॉसिंग, चेक रेल, टर्नआउट गेज और रेलखंड पर बने ऑपरेटिंग एवं इंजीनियरिंग लेवल क्रॉसिंगों का निरीक्षण किया। कटनी स्टेशन पर

प्लेटफार्म का भी निरीक्षण करते हुए सीएचआई को सफाई व्यवस्था बनाए रखने के निर्देश दिए एवं सीएनडब्ल्यू के रोलिंग चेक करने वाले स्टाफ के कार्य को चेक करते हुए सभी अधिकारी सुपरवाइजर एवं कर्मचारियों को विशेष रूप से संरक्षा बनाए रखने एवं सुरक्षा से कार्य करने के लिए निर्देश दिए। इस निरीक्षण के दौरान मण्डल रेल

प्रबंधक विवेक शील ने उक्त स्टेशन पर चल रहे विकास कार्य का अवलोकन किया। निरीक्षण के दौरान संबंधित अधिकारियों ने रेल लाइन, ब्रिज, एसईजे, हाइड गेज, समपार फाटक, टर्नआउट, ट्रैक फॉर्मेशन एवं स्टेशन पर आधारभूत संरचनाओं के विकास की कार्य योजना के संदर्भ में हो रहे कार्यों के बारे में भी वार्तालाप की।

वीरांगना के बलिदान दिवस पर मशाल लेकर दौड़े पुरुष-महिला धावक



जबलपुर। 24 जून को वीरांगना रानी दुर्गावती का 461वां बलिदान दिवस मनाया जाना है। इसी कड़ी में आज मैराथन दौड़ का आयोजन किया गया, जिसमें पुरुष एवं महिला धावक हाथ में मशाल लेकर दौड़े। कार्यक्रम के संयोजक मोहन शशि एवं सचिव दानंद शंकर ने बताया कि सुबह करीब 7 बजे धावकों को भंवरताल पार्क में हरी झंडी दिखाकर मैराथन की शुरुआत की गई। उन्होंने बताया कि पुरुष धावक जहां भंवरताल से बाहर स्थित दुर्गावती की समाधि तक दौड़े, तो वहीं महिला वर्ग की दौड़ भंवरताल से शारदा चौक तक आयोजित हुई। बताया जा रहा है कि बलिदान दिवस वाले दिन भंवरताल गार्डन में वीरांगना की प्रतिमा के समक्ष रानी दुर्गावती स्मृति रक्षा अभियान मित्रसंघ मिलन एवं कारपोरेशन एथलेटिक संघ के सहयोग से दोनों वर्गों के विजेताओं को पुरस्कार का वितरण किया जाएगा।

बरसते पानी में परिक्रमा वासियों ने दिखाया उत्साह दंडवत करती हुई निकली नर्मदा पंचकोषी परिक्रमा

जबलपुर। जबलपुर प्रत्येक माह की पूर्णिमा को हरे कृष्णा आश्रम भेड़ाघाट से 431 वीं निकाली जाने वाली नर्मदा पंचकोषी परिक्रमा जेठ पूर्णिमा पर स्वामी रामचंद्र महाराज सिद्ध माता भारतीय मजदूर संघ के पूर्व प्रदेश अध्यक्ष विष्णुकांत ठाकुर लोक सेवा आयोग के सदस्य डॉ नरेन्द्र कांस्टि बड़ी खेरमाई ट्रस्ट के अध्यक्ष शरद अग्रवाल डॉ विजय आनंद मरावी सहित सैकड़ों की संख्याओं में मातृशक्ति ने कई चरणों में भजन कीर्तन करते हुए नर्मदा पंचकोषी परिक्रमा की हाथों में भगवा ध्वज दंडवत करते हुए निकले। आश्रम



की ओर से सभी मंडली वाली मातृशक्ति को राधा रानी की साड़ियों भेंट की गई। परिक्रमा आश्रम से

पंचवटी 64 योगिनी होते हुए लामेटा घाट से नाव पार कर न्यू भेड़ाघाट सरस्वती घाट से नाव पार कर रहे

कृष्णा आश्रम में विशाल भंडारे के साथ समापन हुआ सभी को बंदीनाथ धाम से पूजित गोमती चक्र

का वितरण किया गया न्यू भेड़ाघाट रास्ते में डॉ ओ पी पटेल ने सभी को दहसरी आम वितरित किये। चार माह नर्मदा पंचकोषी परिक्रमा का विश्राम रहेगा आश्रम में कलश परिक्रमा होगी 15 नवंबर को नर्मदा पंचकोषी परिक्रमा का कुंभ भरेगा। इस अवसर पर नर्मदा महाआरती के संस्थापक परिक्रमा संरक्षक डॉक्टर सुधीर अग्रवाल अध्यक्ष डॉ शिव शंकर पटेल मनमोहन दुबे श्याम मनोहर पटेल पप्पू चौबे विनोद दीवान दुर्गा पटेल कैलाश विश्वकर्मा सुरेश विश्वकर्मा प्रभाकर चतुर्वेदी निर्मल पटेल गुड्डू नेता आदि उपस्थित थे।

15 दिन बाद भक्तों को दर्शन देने रथ में सवार होकर निकलेंगे जगत के नाथ ज्वर से पीड़ित भगवान जगन्नाथ मंदिर के कपाट हुए बंद

जबलपुर। जगत के नाथ भगवान जगन्नाथ स्वामी, बड़े भाई बलभद्र और बहिन देवी सुभद्रा ज्वर से पीड़ित होने की वजह से 15 दिनों तक भक्तों को दर्शन नहीं देंगे, इसीलिए साहू धर्मशाला गढ़ाफाटक स्थित भगवान जगन्नाथ स्वामी मंदिर के कपाट बंद कर दिए गए हैं। उक्ताशय की जानकारी देते हुए कोठिया श्रीकांत साहू ने बताया वात्री साहू समाज जबलपुर द्वारा संचालित श्री जगदीश स्वामी कर्मा माई शंकर भगवान मंदिर ट्रस्ट लॉर्डगंज के तत्वाधान में 134 वर्षों से लगातार जगन्नाथ पुरी की तर्ज पर भगवान जगन्नाथ स्वामी की रथयात्रा बड़े धूमधाम से निकाली

जाती है और प्रचलित है कि रथयात्रा के 15 दिवस पूर्व प्रभु जगन्नाथ स्वामी ज्वर से पीड़ित हो जाते हैं इसीलिए भगवान को विश्राम देने के उद्देश्य से भगवान के कपाट बंद कर दिए जाते हैं और वर्षों से चली आ रही इस परंपरा का निर्वहन करते हुए साहू समाज के सदस्यों ने साहू धर्मशाला गढ़ाफाटक स्थित अस्थाई मंदिर में विराजित भगवान श्री जगन्नाथ स्वामी, बलभद्र और सुभद्रा की काष्ठ प्रतिमा को सुगंधित इत्र एवं स्वर्ण मिश्रित जल से स्नान करा कर नीम का तेल लगाया जाएगा और नवीन वस्त्र पहनाकर श्रृंगार कर पूजन अर्चन के पश्चात रथ पर विराजित किया जायेगा इसके बाद भगवान जगन्नाथ स्वामी बलभद्र जी और देवी सुभद्रा अपने भक्तों को दर्शन देने रथयात्रा में निकलेंगे।

आयुर्वेदिक काढ़े का भोग ही बस लगाया जाता है इस दौरान उनका पूजन अर्चन नहीं होता है। श्री साहू ने बताया 15 दिनों की विश्राम अवस्था के बाद भगवान जगन्नाथ स्वामी, बलभद्र जी एवं देवी सुभद्रा के कपाट खोले जाएंगे इसके पश्चात भगवान की काष्ठ प्रतिमा को नीम मिश्रित जल से स्नान करा कर नीम का तेल लगाया जाएगा और नवीन वस्त्र पहनाकर श्रृंगार कर पूजन अर्चन के पश्चात रथ पर विराजित किया जायेगा इसके बाद भगवान जगन्नाथ स्वामी बलभद्र जी और देवी सुभद्रा अपने भक्तों को दर्शन देने रथयात्रा में निकलेंगे।



सेंट मेरी स्कूल में मनाया गया योग दिवस

जबलपुर। सेंट मेरी स्कूल वीएफजे जबलपुर में अंतर्राष्ट्रीय योग दिवस विद्यार्थियों और शिक्षकों की भागीदारी के साथ बड़े उत्साह से मनाया गया। दिन की शुरुआत अंतर्राष्ट्रीय योग दिवस को समर्पित एक विशेष सभा के साथ हुई। स्कूल के उपाध्यक्ष रेव फादर शाजी पी. जोशुआ ने विद्यार्थियों को योग का अर्थ एवं इसके स्वास्थ्य जीवन जीने के लिए प्रोत्साहित किया। प्रधानाचार्या श्रीमती मिनाती एस.

चाल्स ने सभा को संबोधित किया और मन और शरीर के बीच सामंजस्य को बढ़ावा देने वाले योग के महत्व पर प्रकाश डाला। उन्होंने इस बात पर जोर दिया कि कैसे योग को अपनी दिनचर्या में शामिल करने से एकाग्रता बढ़ सकती है, तनाव कम हो सकता है और समग्र स्वास्थ्य में सुधार हो सकता है। सभा के बाद स्कूल के हॉल में योग सत्रों की एक श्रृंखला आयोजित की गई। इन सत्रों का नेतृत्व पेशेवर योग प्रशिक्षक

श्रीमती अपूर्वा ने किया, जिन्होंने विभिन्न आसनों और प्राणायामों के माध्यम से मार्गदर्शन करने के लिए उदारतापूर्वक अपना समय दिया। इन सत्रों में योग के इतिहास, इसके लाभों और दैनिक जीवन में इसके अनुप्रयोग पर ध्यान केंद्रित किया गया। गतिविधियों के समापन के लिए, एक निर्देशित ध्यान सत्र आयोजित किया गया, जिसने सभी प्रतिभागियों को एक शांत और शान्तिपूर्ण अनुभव प्रदान किया।

जज के भाई की सड़क हादसे में मौत

जबलपुर। मंडला जिले के निवास मार्ग पर शनिवार शाम एक भीषण सड़क हादसे में न्यायाधीश व पूर्व महाधिवक्ता पुरुषेन्द्र कौरव के भाई अश्विनी कौरव उम्र 50 वर्ष की दर्दनाक मौत हो गई। बताया गया कि श्री कौरव अपने वाहन से मंडला से जबलपुर की ओर आ रहे थे जब वे निवास के ग्राम कोहनी पहुंचे तभी विपरीत दिशा से आ रहे वाहन से उनकी गाड़ी की जोरदार भिड़ंत हो गई। उन्हें गंभीर अवस्था में जबलपुर अस्पताल लाया गया जहां चिकित्सकों ने उन्हें मृत घोषित कर दिया।

ऊर्जा मंत्री ने हम सबको दैनिक दिनचर्या में योग को शामिल करना चाहिए : मंत्री तोमर

जबलपुर। अंतर्राष्ट्रीय योग दिवस पर गुना में जिला स्तरीय कार्यक्रम में ऊर्जा मंत्री प्रद्युम्न सिंह तोमर ने जनप्रतिनिधियों एवं प्रशासनिक अधिकारियों तथा विद्यार्थियों के साथ योगाभ्यास किया। उन्होंने कहा कि योग हमारी प्राचीन संस्कृति का हिस्सा है, हम सबको दैनिक दिनचर्या में योग को शामिल करना चाहिए। श्री तोमर ने कहा कि हम सभी हमारे प्रधानमंत्री के आभारी हैं, जिन्होंने योग कार्यक्रम को प्रतिवर्ष 21 जून को अंतर्राष्ट्रीय योग दिवस के रूप में मनाने के लिए संयुक्त राष्ट्र संघ में आधिकारिक रूप से मान्यता दिलाई। उन्होंने सभी को योग दिवस को शुभकामनाएं एवं बधाई दी। इस दौरान प्रधानमंत्री नरेंद्र मोदी और मुख्यमंत्री डॉ. मोहन यादव के



उद्घोषण का लाइव प्रसारण भी किया गया। श्री तोमर ने श्रीअन्न संवर्धन योजना से संबंधित कार्यक्रम स्थल पर लगाई गई प्रदर्शनी अवलोकन किया और मोटे अनाज से तैयार किये गए एब्जिन को चखा। कार्यक्रम के अंत में सभी

जनप्रतिनिधियों ने विद्यालय परिसर में वृक्षारोपण किया। कार्यक्रम में जिला पंचायत अध्यक्ष अरविंद धाकड़, नगर पालिका अध्यक्ष श्रीमती सविता अरविंद गुप्ता, नगर पालिका उपाध्यक्ष धर्म सोनी सहित अन्य जनप्रतिनिधि उपस्थित थे।



यश नर्सरी स्कूल में विश्व योग दिवस पर कार्यक्रम आयोजित

जबलपुर। करें योग रहें निरोग, इसी वक्तव्य को सार्थक करते हुए इस वर्ष की थीम "स्वयं एवं समाज के लिए योग" को अपनाते हुए श्री योग निकेतन केन्द्र अंधारताल, भारत स्काउट एंड गाइड जिला संघ जबलपुर, यश नर्सरी हायर सेकेण्डरी स्कूल जबलपुर, अखिल भारतीय ब्राह्मण एकीकृत परिषद महिला प्रकोष्ठ के संयुक्त तत्वावधान में, यश नर्सरी हायर सेकेण्डरी स्कूल परिसर में विश्व योग दिवस का कार्यक्रम सुबह 5.30 से 7.30 तक आयोजित किया गया। कार्यक्रम में मुख्य अतिथि श्री योग निकेतन केन्द्र के संरक्षक भारत सिंह यादव रहे। इस अवसर पर नगर निगम में एम आई सी मेम्बर क्षेत्रिय पार्षद डॉ. सुभाष तिवारी, योगाचार्य नारायण प्रसाद केवट, विटनरी यूनिवर्सिटी के डीन श्री गर्ग, श्री सिंह, जिला मुख्य आयुक्त भारत स्काउट्स एंड गाइड्स जिला जबलपुर डॉ. विजयकांत तिवारी, प्राचार्या सोनल तिवारी, योग प्रशिक्षक विपिन शर्मा, एसके विश्वकर्मा, विजय पौराणिक, श्री गुप्ता, श्रीमती कंचन तिवारी, श्रीमती गीता अक्वथी, श्रीमती रीना दीक्षित, श्रीमती सुभद्रा शुक्ला, श्री चौबे, रामनरेश पटेल, उर्मिला पटेल, एफजे मराधे, वृन्दावन साहू, अरुण श्रीवास्तव, धर्मेन्द्र जैन, भूरा सेठ, विनोद गुजराती, सुशील तिवारी सहित लगभग 100 लोगों की उपस्थिति रही।

श्रीमती अपूर्वा ने किया, जिन्होंने विभिन्न आसनों और प्राणायामों के माध्यम से मार्गदर्शन करने के लिए उदारतापूर्वक अपना समय दिया। इन सत्रों में योग के इतिहास, इसके लाभों और दैनिक जीवन में इसके अनुप्रयोग पर ध्यान केंद्रित किया गया। गतिविधियों के समापन के लिए, एक निर्देशित ध्यान सत्र आयोजित किया गया, जिसने सभी प्रतिभागियों को एक शांत और शान्तिपूर्ण अनुभव प्रदान किया।

रोजगार मेला का आयोजन 24 से

जबलपुर। जिले के ग्रामीण क्षेत्र में निवासरत युवाओं को रोजगार के अवसर उपलब्ध कराने जिला पंचायत द्वारा राज्य ग्रामीण आजीविका मिशन के तहत 24 जून से 2 जुलाई तक विकासखण्ड स्तर पर रोजगार मेला का आयोजन किया जायेगा। जिला पंचायत से प्राप्त जानकारी के अनुसार विकासखण्ड स्तरीय रोजगार मेला की शुरुआत सोमवार 24 जून को जनपद पंचायत कुंडल मुख्यालय में रोजगार मेला के आयोजन से होगी। रोजगार मेला के आयोजन की श्रृंखला में मंगलवार 25 जून को विकासखण्ड मुख्यालय शहदपुर में, बुधवार 26 जून को विकासखण्ड मुख्यालय मझौली में, गुरुवार 27 जून को जनपद पंचायत जबलपुर की ग्राम पंचायत झरगी में, शुक्रवार 28 जून को जनपद पंचायत मुख्यालय पाटन में, सोमवार 1 जुलाई को विकासखण्ड मुख्यालय पनागर में तथा मंगलवार 2 जुलाई को विकासखण्ड मुख्यालय सिहोरा में रोजगार मेला आयोजित किया जायेगा। विकासखण्ड स्तर पर आयोजित किये जा रहे इन रोजगार मेला में 18 से 35 वर्ष की आयु के व्यक्तित्व दस्ती पास युवा भाग ले सकते हैं। ऐसे इच्छुक युवक-युवतियों को रोजगार मेला में समस्त दस्तावेजों सहित उपस्थित होने का आह्वान किया गया है। रोजगार मेला में निजी क्षेत्र की कम्पनी एस आई एस अनूपपुर द्वारा सिविलीटी गाई, नर्वकिंग्स बायोलापेटेक लिमिटेड जबलपुर द्वारा सेल्स ऑफिसर हेतु योग्यतानुसार साक्षात्कार के माध्यम से युवक-युवतियों को चयन किया जायेगा।



अंतर्राष्ट्रीय योग दिवस पर योगा आसन कराए गए

जबलपुर। ग्रीन वैली पब्लिक स्कूल रैगवा करमेता मे दसवें अंतर्राष्ट्रीय योग दिवस के उपलक्ष्य में प्रोटोकॉल के अंतर्गत योग के आसन कराए गए, यह आयोजन ग्रीन वैली स्कूल एवं क्रीडा भारती के संयुक्त तत्वावधान में किया गया, इसमें शाला के विद्यार्थियों और शिक्षक शिक्षिकाओं ने उत्साहपूर्वक भाग लिया, यह आयोजन शाला के योग गुरु और क्रीडा भारती मध्य क्षेत्र के वरिष्ठ योगाचार्य रामकिशोर सोनी के मार्गदर्शन में सम्पन्न हुआ, कार्यक्रम को सफल बनाने में शाला संचालक संजय जैन, मनोज तापकर, सुलभ जैन, शाला प्राचार्य विरेन्द्र पटेल, प्राचार्या डॉ. दीपा जैन, सौरभ जैन ने अभूतपूर्व योगदान प्रदान किया।



संत निरंकारी माडल ने किया अंतर्राष्ट्रीय योग दिवस पर आयोजन

सिहोरा। नगर पालिका क्षेत्र अंतर्गत उपनगर खितौला को कृषि उपज मंडी होते हुए राष्ट्रीय राजमार्ग से जोड़ने वाले प्रमुख मार्ग सहित मिस्सा मिशन रोड मझौली रोड में गन्दे पानी की निकासी नहीं होने से स्थानीय लोग परेशान हैं। यहाँ सड़क पर गंदगी का अंबार लगा है। लोगों की शिकायतों के बावजूद नालियों का निर्माण नहीं गया। जिसके कारण उप नगर खितौला की आबादी के साथ साथ सैकड़ों ग्रामीणों से कृषि उपज मंडी आने वाले ग्रामीणों को उक्त गंदगी से सरोवर सड़क से जाने को मजबूर होना पड़ता है। यहाँ जल निकासी की व्यवस्था नहीं होने से घरों का निकले गंदे पानी के अलावा वर्षा जल के कारण बर्षा की पहली झड़ी में सड़क जल मग्न हो गई। मजबूरी में लोग गंदे पानी से होकर आते जाते हैं। घरों से निकलने वाले लोगों के कपड़ों में कीचड़ लगा रहा है और कई बार लोग कीचड़ में

अभी जब ये हाल है तो भारी बारिश में क्या होगा

वर्षा की पहली झड़ी में जल मग्न हुए नगर के प्रमुख मार्ग



गिरकर चोटिल भी हो जा रहे हैं। लोगों का कहना है कि समस्या से निजात दिलाने वाई पार्षद से लेकर नगर पालिका तक अनेकों बार गुहार लगाई जा चुकी है शिकायत करे तो किंग्स से करे कोई हमारी समस्या पर ध्यान देने वाला नहीं है। अभी हल्की सी बारिश में जब ये हाल है तो भारी बारिश में क्या होगा।

सिहोला बाजार से मंडी जाने के लिए प्रमुख मार्ग मंडी रोड के नाम से जाना जाता है लगभग 20 वर्ष पूर्व तत्कालीन नगर पालिका अध्यक्ष प्रकाश पांडे ने नगर पालिका की अनुशंसा से मंडी रोड को इस सड़क निर्माण के लिए प्रस्ताव दिया था जिसके बाद सिहोरा कृषि उपज मंडी के द्वारा जैन मंदिर से लेकर पहेरवा तक करीब 1 किलोमीटर का मार्ग सीमेंटकृत बनाया गया था लेकिन करीब 20 वर्ष होत जाने के बाद भी मार्ग के दोनों तरफ बची बसाहट के गंदे पानी की निकासी की व्यवस्था करने में पालक संस्था नाकाम रही। बारिश में सड़क पर बहते गंदे पानी के कारण यह

सड़क बहाल स्थिति में पहुंच गई। वर्षा ऋतु में स्थिति और भी भयावह हो जाती है वहीं इस मार्ग पर रहने वाले लोगों का कहना है कि बरसात के समय एक फिट तक पानी सड़क पर रहता है जिसके चलते हंस मार्ग पर आवागमन करना बहुत मुश्किल हो जाता है।

मिस्सा मिशन रोड भी जल मग्न

रखी है लेकिन इन नालियों का गंदा पानी शहर के बाहर करने के लिए कोई भी नाला तैयार नहीं किया गया जिसके कारण आगे चलकर यह पानी सड़कों तक पहुंच जाता है और जिस मार्ग से हंस गंदे पानी की निकासी अस्थाई रूप से हुआ करती थी उसे मार्ग के दोनों ओर अब मग्न निर्माण भी हो चुके हैं जिसके कारण पानी की निकासी बंद है और यह गंदा पानी सड़कों पर दिखाई देता है।

श्रीमती प्रीती जैन- सिहोरा, पुराना बस स्टैंड वाई क्रमांक 2 निवासी स्वर्गीय आनंद जैन की धर्मपत्नी श्रीमती प्रीती जैन का 55 वर्ष की उम्र में निधन हो गया। अंतिम संस्कार बाबाताल मुक्तिधाम में किया गया। श्री विश्वनाथ सिंह शिवहरे- पुरानी बस्ती ग्वारीघाट स्थित श्री रामलला मंदिर के पीछे निवासी श्री विश्वनाथ सिंह शिवहरे (70) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्रीमती साज आचार्य- हाथीताल कॉलोनी आर ब्लाक निवासी श्री निशीकांत आचार्य की धर्मपत्नी श्रीमती साज आचार्य (56) का निधन हो गया। अंतिम संस्कार गुनेश्वर मोक्षधाम में किया गया। श्रीमती ओमवती गुप्ता- नैपियर टाउन निवासी श्री शिव सहाय गुप्ता की धर्मपत्नी ओमवती गुप्ता (88) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्रीमती कला बाई झारिया- गोरखपुर ककरैया तलेया झारिया मोहल्ला निवासी श्री तीरथ प्रसाद झारिया की धर्मपत्नी श्रीमती कला बाई झारिया (71) का निधन हो गया। अंतिम संस्कार गुनेश्वर मोक्षधाम में किया गया। श्रीमती सुशीला द्विवेदी- विजयनगर निवासी श्री एस्पन द्विवेदी की धर्मपत्नी श्रीमती सुशीला द्विवेदी

श्री कार्तिक खटवानी- न्यू रामनगर अधारताल निवासी श्री दिलीप खटवानी के पुत्र श्री कार्तिक खटवानी (20) का निधन हो गया। अंतिम संस्कार करियापाथर श्मशान भूमि में किया गया। श्री राजेश चौधरी- रामपुर छापर निवासी श्री राम गोपाल चौधरी के पुत्र श्री राजेश चौधरी (46) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री ओम प्रकाश रजक- जयप्रकाश नगर अधारताल निवासी श्री ओम प्रकाश रजक (76) का निधन हो गया। अंतिम संस्कार ग्वारीघाट मुक्तिधाम में किया गया। श्री गणेश कोल- लाल कुआं पोलीपाथर निवासी श्री गणेश कोल (47) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री अभिषेक सिंह ठाकुर- कांचपर लालमाटी निवासी श्री राजेश सिंह ठाकुर के पुत्र श्री अभिषेक सिंह ठाकुर (37) का निधन हो गया। अंतिम संस्कार ग्वारीघाट मुक्तिधाम में किया गया।

हरिभूमि निजी/शोक/उदावन, पगड़ी रस्म, पुण्यतिथि संबंधी संदेश प्रकाशित कराने के लिए

फिक्स साइज- 8x8 से.मी.	लैक/हार्डट 300/-
फिक्स साइज- 8x8 से.मी.	रंगीन 400/-
फिक्स साइज- 10x8 से.मी.	रंगीन 1000/-

सम्पर्क करें विज्ञापन विभाग- 0761-4048310, 2757175

CHANGE OF NAME I, MEENU (existing name of spouse as per NOK) is legally wedded spouse of Mr. 14654454P Rank HAV Name DEVENDRA SINGH presently residing at VILL-MURADPUR, PO-SANDALPUR, TEH-SIKANDRA, DIST-KANPUR (DEHAT), (UP)-209715 I, have changed of my name from name MEENU (name as per my Husband army service record) to MEENU DEVI (name as per my AADHAR CARD AND PAN CARD vide affidavit dated 17/06/2024 (date of affidavit) formerly before Public Notary RAMDAS SHARMA MP HIGH COURT, JABALPUR (Name and place of Court). CORRECT NAME-MEENU DEVI INCORRECT NAME-MEENU



'पिल' से ओटीटी डेब्यू के लिए तैयार रितेश..

मुंबई। रितेश देशमुख फिल्मों के अलावा अब वेब सीरीज की दुनिया में भी किस्मत आजमाने जा रहे हैं। वे अब अपने ओटीटी डेब्यू के लिए पूरी तरह से तैयार हैं। उन्होंने अपनी पहली वेब सीरीज 'पिल' की आधिकारिक घोषणा कर दी है। राज कुमार गुप्ता इस आगामी सीरीज के निर्देशक हैं। अभिनेता ने स्ट्रीमिंग प्लेटफॉर्म जियो

सिनेमा के साथ वेब सीरीज का आधिकारिक प्लान किया। सीरीज के पोस्टर के साथ इसकी रिलीज की तारीख से भी पर्दा उठाया गया है। रिलीज की तारीख की घोषणा के अलावा स्ट्रीमिंग प्लेटफॉर्म ने सीरीज से अभिनेता का पहला लुक भी जारी कर दिया है। यह सीरीज 12 जुलाई से जियो सिनेमा पर रिलीज होगी।

लाइफ Style


सारा अली खान ने जामनगर में हुए अंबानी की पार्टी के बारे में खुलासा किया है। एक साक्षात्कार में उन्होंने मार्च में अंजंत और राधिका की प्री-वेडिंग पार्टी को याद किया और मजाक में कहा, 'वे सोना परोसते थे। जैसे हम रोटी के साथ सोना खाते थे। और हर जगह हीरे थे।'

'अंबानी ने हमें रोटी के साथ सोना परोसा'

एजेसी मुंबई

सारा ने फिर स्पष्ट किया, 'यह एक बहुत अच्छा, प्यारा और मेहमाननवाज कार्यक्रम था। मैं अनंत के साथ स्कूल गई हूँ। मैंने राधिका को बड़े होते हुए देखा गया है। मुझे लगता है कि पूरा अंबानी परिवार बहुत अच्छे से स्वागत करने वालों में से है और नीता मेडम धीरूबाई अंबानी स्कूल में मेरी चैयरपर्सन थीं।' सारा ने कहा, तीन दिवसीय कार्यक्रम के सबसे यादगार हिस्से को याद करते हुए कहा, 'मुझे लगता है कि मेरे लिए सबसे यादगार पल वह था, जब मैंने अनंत और राधिका को देखा। कागज पर हस्ताक्षर करना और एक-दूसरे को प्यार से देखना। उन्होंने आगे कहा, यह बहुत मजेदार था, यही कारण है कि मैं आपको विशेष पलों के बारे में बता रही हूँ। हर किसी ने इसे एक अलग रूप में देखा, प्रत्येक अभिनेता ने क्या पहना है, इसकी समीक्षा की। अभिनेत्री ने आगे कहा, 'जब नीता मैम ने अनंत के लिए अपना भरतनाट्यम प्रदर्शन किया। डांस के दौरान उनकी आंखों में ममता देखने को मिली। मैं ग्रीन रिड्रीट नामक स्थान पर रह रही थी। वहां सबके लिए कॉफी थी। इसलिए मैं खूब कॉफी पी रही थी, लेकिन मैं ज्यादा नहीं खा रहा था क्योंकि मुझे प्रमोशन का हिस्सा बनना था और अच्छा दिखना था।'


सारा



हॉलीवुड मसाला

लांच किया पहला मुफ्त फास्ट चैनल

लॉस एंजलिस। बानीजे राइट्स ने मिस्टर बीन: द एनिमेटेड सीरीज को समर्पित एक फास्ट चैनल लांच किया है। यह पहली बार दुनिया भर में मुफ्त विज्ञापन-समर्थित सेवाओं के लिए प्रतिष्ठित ब्रांड का विस्तार करता है। इस 24/7 फास्ट चैनल (फ्री एड-सपोर्टेड टेलीविजन) का शीर्षक मिस्टर बीन है। इस पर मिस्टर बीन: द एनिमेटेड सीरीज के पहले तीन सीजन शामिल होंगे। यह सैमसंग टीवी प्लस, एलजी, प्लेक्स, राकुटेन टीवी और टीसीएल पर 29 क्षेत्रों में उपलब्ध होगा।




ब्रैड 61 की उम्र में फिर बनना चाहते हैं पिता

लॉस एंजलिस। हॉलीवुड स्टार ब्रैड पिट 61 साल के हैं और उनके 6 बच्चे हैं पर वोबारा पिता बनना चाहते हैं। ब्रैड पिट चाहते हैं कि वह और उनकी गर्लफ्रेंड आइड्रिस और बच्चे के पैरेंट्स बनें। ब्रैड पिट और एंजेलिना के तलाक के बाद से उनके बच्चों के साथ रिश्ते बिगड़ गए। मालूम हो कि 61 वर्षीय स्टार ब्रैड पिट के बच्चों की उम्र 15 से लेकर 22 साल के बीच है। लेकिन साल 2019 में एंजेलिना जॉली संग तलाक के बाद से ही बच्चे और उनके बीच टेंशन चल रही है। दोनों बेटों पैक्स और मैडोक्स के साथ उनका खूब विवाद हुआ और रिश्ते खराब हो गए। सोर्स के मुताबिक, एंजेलिना जॉली के साथ बिगड़ रिश्तों और विवाद के कारण ब्रैड पिट जूलरी डिजाइनर आइड्रिस के करीब आ गए। एंजेलिना और उनका तलाक साल 2019 में हुआ था, जबकि शादी 2014 में की थी।

आलोचना करने वालों से पूछे सवाल...


मुंबई। कंगना रणौत ने अपनी इंस्टाग्राम स्टोरी पर एक लंबा नोट लिखकर साझा किया है। इसमें उन्होंने ताकतवर महिलाओं के प्रति पुरुषों के नजरिए पर बात की है। कंगना का कहना है कि अपने आसपास सक्षम और पावरफुल महिलाओं को देख पुरुष एक धारणा बनाकर चलते हैं। इस कड़ी में उन्होंने चार सवाल पूछे हैं। कंगना ने पहला सवाल पूछा है, 'क्या हम महिलाओं से हमेशा विनम्र होने की उम्मीद करते हैं? दूसरा सवाल किया है, 'अगर महिलाएं अपनी भावनाओं से ऊपर उठकर कुछ फैसले लेने में सक्षम हैं तो क्या हम उन्हें जज करते हैं? तीसरा सवाल है, 'क्या यह भी सच है कि अगर किसी महिला का बाहरी रूप या व्यवहार कठोर है तो पुरुष उससे प्रतिस्पर्धा करना शुरू कर देते हैं, लेकिन यदि वह सहज है तो वे उसमें अक्सर तलाशने लगते हैं।'



पहली ही फिल्म में छा गए जुनैद

मुंबई। आमिर खान के बेटे जुनैद खान की डेब्यू फिल्म 'महाराज' शुक्रवार 21 जून को नेटफ्लिक्स पर रिलीज हो चुकी है। यह फिल्म पहले 14 जून को रिलीज होनी थी, लेकिन गुजरात हाईकोर्ट की रोक के बाद रिलीज नहीं हो पाई। शुक्रवार को कोर्ट ने हरी झंडी दे दी और साथ ही कहा कि इसमें कुछ भी आपत्तिजनक नहीं है। यश राज फिल्मस के बैनर तले बनी इस फिल्म में जुनैद खान के अलावा जयदीप अहलावात, शालिनी पांडे और शरवरी वाघ आदि कलाकार भी हैं। फिल्म धर्म के ठेकेदार बने एक अधमी बाबा पर बनी है, जिसकी पोल एक पत्रकार करसनदास मुलजी ने खोली। जुनैद पत्रकार करसनदास की भूमिका में हैं। फिल्म देखने के बाद दर्शक जुनैद के अभिनय की जमकर तारीफ कर रहे हैं। पहली ही फिल्म से जुनैद ने दिल जीत लिया है।

टीवी मसाला



बिग बॉस में आते ही छलका रणवीर का दर्द

नई दिल्ली। बिग बॉस ओटीटी 3 के घर में अभिनेता रणवीर शौरी ने भी एंटी मारी है। रणवीर बॉलीवुड में करीब 25 साल से काम कर रहे हैं। ऐसे में शो का नया प्रोमो सामने आया है, जिसमें वो अपने डूबते करियर को लेकर बात करते नजर आ रहे हैं। बिग बॉस ओटीटी 3 के लाइव फीड में सोशल मीडिया इन्फ्लुएंसर शिवानी कुमारी, रणवीर शौरी से बात करती नजर आ रही हैं। शिवानी, रणवीर को देखकर पहचान नहीं पाई कि वो एक एक्टर हैं। शिवानी रणवीर से पूछती हैं कि वो कौन हैं और क्या काम करते हैं। शिवानी की बात सुनकर रणवीर को न ही बुरा लगा न गुस्सा आया। उन्होंने बड़ी ही शालीनता से शिवानी के सवालों का जवाब देते हुए बताया कि वो फिल्मों में एक्टिंग करते हैं। इसके बाद रणवीर शौरी ने शिवानी कुमारी से अपना दर्द बताया किया। उन्होंने शिवानी से कहा कि उन्हें काम नहीं मिल रहा है। रणवीर ने बताया, 'मैं एक एक्टर हूँ और पहली बार मैंने साल 1999 में पहली फिल्म की थी।' इसके बाद शिवानी पूछती हैं कि आप क्या बनते हैं हीरो या विलन। इस पर रणवीर ने कहा कि जो भी काम मिल जाए। शिवानी कहती हैं कि काम कैसा चल रहा है। ये सुनते रणवीर कहते हैं कि काम अच्छा चल रहा होता तो मैं यहाँ नहीं होता।

संगीत में इनक करेगी मुजरा, अनिरुद्ध अपने प्यार के लिए लेगा स्टैंड?

नई दिल्ली। स्टार प्लस का सीरियल इनक हर एपिसोड के साथ दिलचस्प होता जा रहा है। अनिरुद्ध इनक से प्यार करता है, लेकिन फिर भी अर्शा से शादी करने जा रहा है। इधर इनक भी अनिरुद्ध को बेहद प्यार करती है, लेकिन वो अपने प्यार का इजहार करने से डर रही है। बोस परिवार में खुशी का माहौल है। अर्शा और अनिरुद्ध के संगीत का फेवरल हो रहा है, लेकिन बिपाशा इनक को सबके सामने बँडज्जत करने का प्लान बनाए बैठी है। अब देखना होगा कि क्या अनिरुद्ध इनक के लिए लेगा स्टैंड? इनक अनिरुद्ध और अर्शा के संगीत में सबके सामने मुजरा करेगी। इनक का डंस देखकर महफिल में लोग उससे इम्प्रेस हो जाएंगे, लेकिन बिपाशा उसकी बेइज्जती करेगी।

ट्रिंक्ल खन्ना ने की बाँबी देओल के काम की सराहना...

नई दिल्ली। बाँबी देओल ने लंबे समय के बाद जब पर्दे पर वापसी की तो सभी को हैरान कर दिया। अभिनेता ने अपने अभिनय और कौशल के दम पर खूब सराहना बटोरी। अब उनके काम की तारीफ अभिनेत्री ट्रिंक्ल खन्ना ने की है। दरअसल, ट्रिंक्ल खन्ना ने बॉलीवुड में अपना डेब्यू साल 1995 में आई फिल्म 'बरसात' से किया था। ट्रिंक्ल ने बाँबी के साथ हाल ही में मुलाकात की, जिसके बाद उन्होंने अपनी दो तस्वीरें पोस्ट की और लिखा कि वह बाँबी देओल के प्रदर्शन से रोमांचित हैं। अभिनेत्री से लेखिका बनी ट्रिंक्ल खन्ना ने बाँबी देओल के साथ अपनी हालिया मुलाकात की कुछ तस्वीरें साझा की हैं। उन्होंने कैप्शन में लिखा, 'आज और कल, सिर्फ पिंकी उनकी अदाकारी ने लोगों को हिला के रख दिया। इससे पहले उन्हें वेब सीरीज 'आश्रम' में देखा गया था, वहाँ भी उनके किरदार को काफी सराहा गया था।

मौसी ही उनकी प्रशंसा नहीं हैं, उन्हें अच्छा करते हुए देखकर मैं भी काफी रोमांचित हूँ। पुरानी यादों का स्वाद मीठा होता है। एक-दूसरे से मिलकर मजा आया कि हम पहले कैसे हुआ करते थे। आपको ये देखकर क्या याद आता है और क्यों? मुझे कमेंट में बताएं।' बता दें कि बाँबी देओल और अक्षय कुमार अच्छे दोस्त हैं और उन्होंने 'अजनबी', 'थैंक यू' और 'हाउसफुल 4' जैसी कई फिल्मों में साथ में की है। बाँबी देओल ने रणवीर कपूर की फिल्म 'एनिमल' से शानदार वापसी की। उनकी अदाकारी ने लोगों को हिला के रख दिया। इससे पहले उन्हें वेब सीरीज 'आश्रम' में देखा गया था, वहाँ भी उनके किरदार को काफी सराहा गया था।

सिंगर असीस ने बेटे को दिया जन्म

नई दिल्ली। 'राता लम्बिया' की गायिका असीस कौर और उनके पति गोल्डी सोहेल इस समय सातवें आसमान पर हैं। शादी के बंधन में बंधने के करीब एक साल बाद इस जोड़े ने अपने पहले बच्चे का स्वागत किया है। इस खबर की खुशी दोगुनी है, क्योंकि वे विश्व संगीत दिवस के शुभ अवसर पर माता-पिता बने हैं। सोशल मीडिया पर असीस कौर और उनके पति गोल्डी सोहेल ने अपने जीवन की सबसे खास खबर साझा करने के लिए अपने इंस्टाग्राम हैंडल पर एक पोस्ट किया। जोड़े ने अपनी एक प्यारी सी तस्वीर साझा की। तस्वीर में, 'अख लड़ जावे' गायिका अपने पति की गोद में सिर रखे हुए दिखाई दे रही हैं। इस बीच, उनके पति गायिका के हाथों में पकड़े गए छोटे जूतों को भी देख रहे हैं। पीले रंग की ड्रेस पहने, असीस की प्रेग्नेसी ग्लो को अनदेखा नहीं किया जा सकता है, जबकि वह तस्वीर में अपना बेबी बॉप दिखा रही हैं। कपल ने कैप्शन में लिखा, 'वाहेगुरु तेरा शुक है, अपार खुशी और कृतज्ञता के साथ, हम विश्व संगीत दिवस पर अपने प्यारे बच्चे के जन्म की घोषणा करते हैं।' इस विशेष दिन ने हमें हमारे जीवन की सिर्फजी में सबसे



मधुर नोट से नवाजा है। हमारे दिल प्यार, खुशी और कृतज्ञता से भर गए हैं। गौरवलेख है कि 18 जून को असीस और गोल्डी ने अपनी पहली शादी की सालगिरह मनाई। एक पोस्ट में, कपल ने इस खास मौके को यादगार बनाने के लिए रोमांटिक तस्वीरों की एक सीरीज शेयर की।

बतौर डांसर व मेजबान टीवी पर काम करने के बाद राघव ने फिल्मों में कदम रखा

इन कलाकारों ने बतौर डांसर शुरू किया था करियर, अदाकारी से भी मनवाया लोहा

प्रभुदेवा : इस कड़ी में सबसे बड़ा और ताजा नाम है प्रभुदेवा का। उन्होंने अपने फिल्मी करियर की शुरुआत बतौर डांसर और कोरियोग्राफर की थी। आज वह देश के जाने-मने कोरियोग्राफर, फिल्म निर्देशक और अभिनेता हैं। उन्हें विभिन्न प्रकार के डंस में महारत हासिल है। देश भर में सभी डांसर्स इनका काफी सम्मान करते हैं और अपने लिए प्रेरणास्त्रोत मानते हैं। उन्होंने सबसे पहले साल 1989 में रिलीज हुई कमल हासना अभिनीत फिल्म 'वैजो विद्या' फिल्म में बतौर कोरियोग्राफर काम किया था। इसके पहले वह एक दो फिल्म के कुछ सीन्स में दिखे थे। बैकग्राउंड डांसर के तौर पर उन्होंने साल 1988 में आई तमिल फिल्म 'अद्विज नटवरधरन' में काम किया था। इसके बाद वह लगातार बतौर कोरियोग्राफर काम करते रहे और उन्होंने अपना एक खास मुकाम बना लिया। कोरियोग्राफी में बेहतरीन योगदान देने के लिए उन्हें साल 2019 में पद्मश्री के सम्मान से नवाजा गया। कोरियोग्राफी के बाद वह पहली बार बतौर मुख्य अभिनेता वह साल 1994 में आई फिल्म 'हूँ' में नजर आए। इसके बाद उन्होंने कई फिल्मों में काम किया और एक अभिनेता के रूप में भी खुद को एक पहचान बनाई। एक बार फिर वह अपनी आगामी फिल्म को लेकर चर्चा में हैं। वह अभिनेता विजय थालापति के साथ आगामी फिल्म 'गोट' यानी गेटस्टे ऑफ ऑल टाइम में नजर आने वाले हैं।

नई दिल्ली। भारतीय सिनेमा का इतिहास 100 साल से भी ज्यादा पुराना है। इस दौरान एक से बढ़ कर एक कलाकारों ने फिल्मी पर्दे पर अपना जलवा बिखेरा। कई ऐसे भी कलाकार हुए, जिन्होंने अपना फिल्मी सफर एक अभिनेता के तौर पर शुरू भी नहीं किया था, लेकिन बाद में वह एक बेहतरीन अभिनेता बन गए। आज हम बात करने वाले हैं, ऐसे कलाकारों के बारे में, जिन्होंने बतौर डांसर अपने करियर की शुरुआत की और खूब नाम भी कमाया। इसके बाद जब वह बतौर अभिनेता पर्दे पर आए, तो वहाँ भी उन्हें दर्शकों से काफी प्यार और सराहना मिली।

राघव जुयाल : राघव जुयाल टीवी जगत के काफी मशहूर कलाकार हैं। उन्हें बतौर डांसर, मेजबान, अभिनेता जाना जाता है। राघव टीवी की दुनिया में पहली बार डांस आधारित शो 'डॉस इंडिया डॉस' में नजर आए थे। शो पर उनकी विशेष शैली वाली डांस और उनका चुलबुला अंदाज काफी पसंद किया गया। इस शो के बाद वह कुछ और डांस पर आधारित शो में बतौर मेजबान नजर आए। उन्होंने 'डॉस प्लस' जैसे शो के कई सीजन की मेजबानी भी की। इसके अलावा उन्होंने दिल है हिंदुस्तानी के दूसरे सीजन की मेजबानी भी की। बतौर डांसर और मेजबान टीवी पर काम करने के बाद राघव ने फिल्मों में कदम रखा। उन्होंने 'सोनाली केबल', 'एबीसीडी 2',

मशहूर अभिनेत्री बनीं। उन्होंने अपने करियर में कई बेहतरीन फिल्मों की हैं। एक समय पर वह दक्षिण भारतीय फिल्मों में शीर्ष अभिनेत्रियों में शामिल थीं। हाल में ही वह फिल्म 'सत्यमामा' में नजर आई थीं, इस फिल्म में उन्होंने पुलिन ऑफिशर का किरदार निभाया था। काजल अभिनेत्री बनने से पहले एक बैकग्राउंड डांसर के तौर पर काम करती थीं। धर्मेय रेलाडे : धर्मेय रेलाडे आज एक मशहूर डांसर, कोरियोग्राफर और अभिनेता के तौर पर जाने जाते हैं। वह टीवी पर सबसे पहले साल 2010 में 'डॉस इंडिया डॉस' शो में नजर आए थे। इस शो की वजह से वह बतौर डांसर काफी मशहूर हो गए। इसके बाद उन्होंने 'डॉस इंडिया डॉस लिटिल मास्टर्स' और 'डॉस के सुपरस्टार्स' में भी भाग लिया। उन्हें मशहूर कोरियोग्राफर सह निर्देशक फराह खान ने अपनी फिल्म 'तीस मार खान' के लिए धर्मेय को बतौर कोरियोग्राफर काम दिया था। इसके बाद उन्होंने कई और डांस पर आधारित शो में काम किया। टीवी के बाद उन्होंने फिल्मों में भी बतौर अभिनेता अपने करियर की शुरुआत की। वह साल 2013 की डॉस आधारित फिल्म 'एबीसीडी 2' से अभिनय में कदम रखा। इसके बाद उन्होंने कई और फिल्मों में काम किया। 'बैजो', 'नवाबजादे', 'सफ़लता 0 किमी' आदि फिल्मों में उनके अभिनय की सराहना भी की गई।



खबर संक्षेप

हादसे में घायल एक बहन की मौत, दूसरे का पैर टूटा

कटनी। हादसे में दो बहनों गंभीर रूप से घायल हो गईं। दोनों को उपचार के लिए बरही अस्पताल में भर्ती कराया गया जहां एक की मौत हो गई, जबकि दूसरी बहन के पैर की हड्डी टूट गई। यह घटना तहसील मुख्यालय बरही से 15 किलोमीटर दूर उमरिया जिले के इंदवार थानाक्षेत्र के अमरपुर चौकी अंतर्गत ग्राम चिलहारी की है। शनिवार को बरही पुलिस ने मृतका का पंचनामा कार्यवाही एवं पोस्टमार्टम उपरान्त शव परिजनों के सुपुर्द कर दिया है। जानकारी के मुताबिक ग्राम चिलहारी निवासी नंचु काछी पति कनछेदी 45 वर्ष, विमला पति हेतराम काछी 40 वर्ष दोनों समी बहने एवं देववानी-जेठानी है। दोनों शुरुवात की सांय करीब साढ़े 7 बजे खेत से घर लौट रही थी, तभी गांव के डामर प्लांट के पास बाइक की जोरदार ठोकर लगी। दोनों बहन घायल हो गईं, जिन्हें इलाज के लिए बरही अस्पताल में भर्ती कराया गया, जहां नंचु काछी की दर्दनाक मौत हो गई, तो वहीं घायल दूसरी बहन का पैर टूटने के चलते बेहतर इलाज के लिए कटनी रेफर कर दिया गया। बताया गया है कि लापरवाह बाइक चालक को पकड़कर ग्रामीणों ने अमरपुर चौकी पुलिस के हवाले कर दिया है।

15 महीने से फरार युवक को किया गिरफ्तार

कटनी। वन्यप्राणी पेंगुलिन की तस्करी में लंबे समय से फरार एक आरोपित को ग्राम महनेर से गिरफ्तार किया गया है। स्टेट टाइगर स्ट्राइक फोर्स मध्यप्रदेश (एसटीएसएफ) क्षेत्रीय इकाई जबलपुर एवं वनमंडल कटनी के द्वारा मुखबिर से प्राप्त सूचना के आधार पर संयुक्त रूप से कार्यवाही की। ग्राम महनेर से प्रहलाद सिंह पिता बहादुर सिंह को गिरफ्तार किया गया। आरोपी के विरुद्ध वन्यजीव (संरक्षण) अधिनियम 1972 की विभिन्न धाराओं के तहत स्टेट टाइगर स्ट्राइक फोर्स इकाई जबलपुर के द्वारा वन अपराध प्रकरण में वन्यप्राणी पेंगुलिन की तस्करी के संबंध में पंजीबद्ध किया गया था। उल्लेखनीय है कि विगत 01 वार्च 03 माह से उक्त आरोपी फरार था जिसे स्टेट टाइगर स्ट्राइक फोर्स द्वारा पकड़ने के लिये लगातार प्रयास किये जा रहे थे। आरोपी को सीजेएम न्यायालय जबलपुर में पेश किया जायेगा। प्रकरण में पूर्व में 07 आरोपियों को गिरफ्तार कर जेल भेजा गया है।

खेत जाने के लिए निकले युवक की मिली लाश

कटनी। घर से खेत जाने निकले युवक का शव मिलने से सनसनी मच गई। मामला स्लीमनाबाद थाना अंतर्गत गुदरी गांव का है। जानकारी के अनुसार गुदरी गाँव निवासी फूलचंद आदिवासी 30 वर्ष घर से खेत जाने गुरुवार रात को निकला था। सुबह ग्रामीणों ने एक शव उसके खेत के पास गढ़ में पड़ा देखा। ग्रामीणों ने शव देख उसकी पहचान फूलचंद आदिवासी के रूप में की गई। सूचना पर पहुँची पुलिस ने शव को अपने संरक्षण में लेते हुए पंचनामा कार्यवाही कर शव को पीएम के लिए जिला अस्पताल भेजा और घटना को जांच में लिया है। फूलचंद के परिजनों ने आरोप लगाया है कि उसकी हत्या कर शव खेत पास गढ़ में फेंका गया है। पुलिस घटना की जांच कर रही है।

अलग अलग हादसों में दो युवकों की मौत

कटनी। अलग अलग सड़क हादसों में दो लोगों की मौत हो गई है। हादसे बरही थाना व बड़वारा थाना क्षेत्र में हुए। जानकारी के अनुसार बहिरघटा मोड़ के पास सोनू पटेल पिता सुरेश कुर्मी पटेल 20 निवासी बहिरघटा की सड़क हादसे का शिकार हो गया। गंभीर हालत में उसे उपचार के लिए अस्पताल ले जाया गया जहां इलाज के दौरान मौत हो गई है। इसी प्रकार बड़वारा थाना क्षेत्र अंतर्गत शिव रतन गोड़ पिता विशम्बर गोड़ 30 निवासी हरदुआ थाना दीमरखेड़ा की सड़क दुर्घटना में गंभीर रूप से घायल हो गया। युवक को इलाज के लिए अस्पताल ले जाया गया जहां इलाज के दौरान उसने दम तोड़ दिया। दोनों ही मामले में सूचना मिलने पर पुलिस ने शव का पोस्टमार्टम कराया। मर्ग कायम कर मामले को जांच में लिया है।

खेती किसानों के लिए होता है अमृत, गर्मी और उमस से भी मिलती है निजात

कई बीमारियों की खेप लेकर पहुंचता है बारिश का मौसम, बरतें सावधानी

हरिभूमि न्यूज कटनी

बारिश का मौसम वैसे तो सभी को भाता है, बरसात का मौसम जहां खेती-किसानी के लिए अमृत समान होता है वहीं दूसरी ओर यह मौसम लोगों के लिए बीमारियों की सौगात लेकर भी पहुंचता है। बारिश के कारण जगह जगह जल जमाव हो जाता है। आबादी क्षेत्र में जलभराव की स्थिति, जल निकासी की व्यवस्था न होने के कारण मच्छर पनपने लगते हैं। यदि साफ पानी का जमाव है तो भी और गंदे पानी का जमाव तो पहले से नुकसानदेह है। पानी में ही डेंगू और चिकनगुनिया जैसी जानलेवा बीमारी फैलाने वाले मच्छर पनपते हैं।



सावधानी बरतें। खासकर बदलते मौसम एवं बारिश में खान-पान, शुद्ध पेयजल पर विशेष ध्यान देने की जरूरत है। इस मौसम में बच्चों पर भी विशेष निगरानी एवं उसके रहन-सहन पर ध्यान देने की आवश्यकता है। ताकि उन्हें जलजनित बीमारियों से बचाया जा सकता है। चिकित्सकों के अनुसार बरसात के मौसम में डायरिया और पैंचिस जैसे रोगों से बच्चे अधिक पीड़ित होते हैं। इस मौसम में जलजनित रोगों से बचने के लिए बच्चों पर विशेष ध्यान देने की जरूरत है। साथ ही ताजा भोजन, शुद्ध पानी का सेवन करना चाहिए। दूषित पानी व भोजन से पूरी तरह परहेज करना चाहिए।

बच्चों का रखें विशेष ध्यान
डाक्टरों का कहना है कि बच्चों की रोग प्रतिरोधक क्षमता कम होती है। इस वजह से बच्चे इसके ज्यादा शिकार बन जाते हैं। बारिश में लगातार भीगने के कारण कई बच्चों को निमोनिया भी हो जाता है। सांस लेने में परेशानी होने लगती है। ऐसा होने पर डाक्टरों से तुरंत सलाह लेनी चाहिए। डाक्टरों के अनुसार बच्चों को बारिश से बचना बहुत जरूरी होता है।

चिकित्सकों का कहना है कि बरसात के इस मौसम में जांडिस, डायरिया, लेटोस्पाइरोसिस आदि बीमारी की संभावना काफी बढ़ जाती है। इन बीमारियों से बचाव के लिए इनके लक्षणों को भी जानना जरूरी है। जांडिस के लक्षणों में त्वचा पीला पड़ना, आंखें सफेद, भूख कम लगना, तेज बुखार, पेशाब गाढ़ा, सिरदर्द, कब्ज, लीवर में दर्द। इसके कारण- दूषित पानी के पीने से यह बीमारी हो सकती है। इसके चलते लीवर में जलन और पथरी की समस्या पैदा कर सकता है। अनुचित भोजन भी बड़ा कारक है। वहीं डायरिया होने पर पेट दर्द, मितली आना, तेज बुखार, भूख न लगना, पतली दस्त की शिकायत होती है। इसके मुख्य कारण दूषित पानी का सेवन तथा वाइरल संक्रमण है।

दो पालियों में हुई परीक्षा, उड़नदस्ता टीम ने किया निरीक्षण

हरिभूमि न्यूज कटनी

रानी दुर्गावती विश्विद्यालय जबलपुर के द्वारा आयोजित बीएड द्वितीय सेमेस्टर की संचालित परीक्षा का निरीक्षण उड़नदस्ते की टीम द्वारा शासकीय तिलक स्नातकोत्तर महाविद्यालय कटनी में किया गया। इस उड़नदस्ते टीम के संयोजक डॉक्टर व्ही के द्विवेदी, समिति सदस्य डॉक्टर आरके गुप्ता डॉक्टर सरदार दिवाकर द्वारा आयोजित परीक्षा का निरीक्षण किया गया। आरडीवीवी, जबलपुर के द्वारा आयोजित बीएड द्वितीय सत्र की परीक्षा कटनी के शासकीय तिलक स्नातकोत्तर महाविद्यालय में संचालित हो रही है। उड़नदस्ते के टीम ने बताया कि इस परीक्षा में कुल 671 परीक्षार्थी में से 666 परीक्षार्थी शामिल हुए हैं और 5 परीक्षार्थी अनुपस्थित रहें हैं। बीएड द्वितीय सत्र की

तिलक स्नातकोत्तर महाविद्यालय में हुई परीक्षा में 666 परीक्षार्थी शामिल



परीक्षा सुबह की पाली 7 से 10 बजे में आयोजित हो रही है। उड़नदस्ते की टीम ने आज निरीक्षण करते हुए विद्यार्थियों को परीक्षा केंद्र में समय पर उपस्थित होकर परीक्षा देने, परीक्षा कक्ष में किसी भी प्रकार की नकल सामग्री को न लाने अथवा की स्थिति में सूचना देकर परीक्षार्थी को नुकसान होने के संबंध में जानकारी दी।

उड़नदस्ते की टीम ने सभी परीक्षार्थियों से कहा कि समय के प्रबंधन के साथ पढ़ाई करके अपने भविष्य को बेहतर बनाएं। प्रोफेसर व्ही के द्विवेदी ने कहा कि बीएड की परीक्षा में शामिल होने वाले सभी परीक्षार्थी भविष्य के शिक्षक हैं और हम लोग उम्मीद करते हैं कि ये सभी लोग शिक्षक के रूप में राष्ट्र निर्माण में अपना बहुमूल्य सहयोग भी आने वाले समय में प्रदान करेंगे। वरिष्ठ केंद्र अधीक्षक प्राचार्य डॉ एस के खरे ने कहा कि शासकीय तिलक स्नातकोत्तर महाविद्यालय कटनी में आयोजित परीक्षाएं शांतिपूर्ण, निष्पक्ष एवं व्यवस्थित रूप से संपन्न कराई जा रही हैं। डॉ एस के खरे ने कहा कि तिलक महाविद्यालय का यही प्रयास होता है कि परीक्षा का संचालन व्यवस्थित रूप से हो और परीक्षार्थियों को किसी भी प्रकार की असुविधा न हो। इस अवसर पर तिलक महाविद्यालय के सुबह की पाली के केंद्र अधीक्षक डॉ रमर्माण प्रताप सिंह, सहायक केंद्र अधीक्षक श्री आनंद प्रताप सिंह, स्थाई वीक्षक डॉ विजय कुमार और परीक्षा को सुचारू रूप से संपन्न कराने में शामिल मनीष मिश्रा, शुभम रैकवार, सुभाष सांधिया, कालुराम केवट और रामगोपाल भी मौजूद रहें।

अवकाश के दिनों में भी कार्य करेगा बाढ़ आपदा नियंत्रण कक्ष, नंबर जारी

हरिभूमि न्यूज कटनी

अपर कलेक्टर श्रीमती साधना परस्ते ने आगामी मानसून एवं वर्षा को दृष्टिगत रखते हुए जिला स्तरीय कंट्रोल रूम, आपदा नियंत्रण कक्ष (बाढ़ राहत) क्रमांक 99 को 15 जून से 24 घंटे सातों दिवस संचालित करने के निर्देश दिये हैं। कंट्रोल रूम का नंबर 07622 220071 है। बाढ़ आपदा नियंत्रण कक्ष क्रमांक-99 का नोडल अधिकारी अपर कलेक्टर का बनाया गया है। जबकि सहायक नोडल अधिकारी दिनेश कुमार विश्वकर्मा जिला प्रबंधक लोक सेवा प्रबंधन विभाग को नियुक्त किया जाकर इनके मार्गदर्शन में अवकाश दिवसों शनिवार एवं रविवार को तीन शिफ्ट में 2-2 कर्मचारियों की आगामी आदेश पर्यन्त तक ड्यूटी लगाई जाकर निर्धारित दिवस व

समय अनुसार ड्यूटी में उपस्थित रहने हेतु आदेशित किया गया है। आपदा नियंत्रण कक्ष में संलग्न कर्मचारियों को नियमित रूप से निर्धारित दिन एवं समय में ड्यूटी पर उपस्थित रहने तथा ड्यूटी पर बिना पूर्व सूचना के अनुपस्थित पाये जाने पर संबंधित कि विरुद्ध नियमानुसार कठोर कार्यवाही करने हेतु निर्देशित किया गया है। संबंधित कर्मचारियों को निर्धारित समयानुसार अगले पाली के दल को रजिस्टर पंजी एवं अन्य जानकारी से सूचित करने के बाद भी आपदा नियंत्रण कक्ष छोड़ने, बाढ़ आपदा की समस्त जानकारी दिनेश कुमार विश्वकर्मा जिला प्रबंधक नोडल अधिकारी लोक सेवा प्रबंधन विभाग को सूचित करेंगे तथा समय-समय पर डीसीसीसी सुपरवाइजर को भी अवगत कराने हेतु निर्देशित किया गया है।

जिले में अब तक 21.5 मिमी औसत वर्षा दर्ज
जिले में 1 जून से 22 जून तक कुल 21.5 मिलीमीटर औसत वर्षा दर्ज की गई है। जबकि गत वर्ष इसी अवधि में कुल 1.4 मिलीमीटर औसत वर्षा दर्ज की गई थी। अधीक्षक भू-अभिलेख द्वारा दी गई जानकारी के अनुसार 1 जून से 22 जून 2024 तक जिले के तहसीलवार वर्षा मापी केन्द्र कटनी में 39.2 मिलीमीटर, तहसील रीठी में 31.1 मिलीमीटर, तहसील बड़वारा में 2.0 मिलीमीटर, तहसील बरही में 23.0 मिमी, विजयराघवगढ़ में 26.5 मिमी, बहोरीबंद में 7.2 मिमी, स्त्रीमनाबाद में 13.0 मिली मीटर और वर्षामापी केन्द्र दीमरखेड़ा में 29.4 मिलीमीटर वर्षा दर्ज की गई है।

शासकीय महाविद्यालय बड़वारा में मनाया गया योग दिवस

हरिभूमि न्यूज बड़वारा

बड़वारा महाविद्यालय में दसवां अंतरराष्ट्रीय योग दिवस मनाया गया एवम सामूहिक सूर्य नमस्कार किया गया। महाविद्यालय की प्राचार्य श्रीमती रोशनी पांडेय के निर्देशन में प्रतियोगिताएं आयोजित की गईं। शासकीय महाविद्यालय बड़वारा में शारीरिक शिक्षा एवं क्रीड़ा विभाग के द्वारा 21 जून को दसवां अंतरराष्ट्रीय योग दिवस गरिमामय तरीके से मनाया गया। आयुष मंत्रालय, भारत सरकार द्वारा वर्ष 2024 के लिए रस्वयं और समाज के लिए योगर थीम निर्धारित की गई थी। महाविद्यालय में दसवें अंतरराष्ट्रीय योग दिवस के अवसर पर शासन के निर्देशानुसार महाविद्यालय के क्रीड़ा अधिकारी डॉ. आदित्य गढ़वाल द्वारा उपस्थित अधिकारियों, कर्मचारियों एवं छात्र-

विद्यार्थियों, कर्मचारियों ने किया योग अभ्यास, महत्व की दी गई जानकारी



छात्राओं को सामान्य योगाभ्यास कराया गया एवं योग के महत्व के बारे में भी बताया गया। महाविद्यालय की प्राचार्य डॉ. रोशनी पांडेय ने भी योगाभ्यास को प्रतिदिन करने के लिए प्रेरित किया। योग के विभिन्न आसनों के साथ थैरेपी की भी जानकारी दी। प्राचार्य ने बताया कि योग करने से मन के साथ ही शरीर स्वस्थ रहता है तथा विभिन्न बीमारियों यथा मधुमेह, उच्च रक्त चाँप, घुटने व कमर के दर्द माइग्रन की परेशानियों ने

आसानी से मुक्ति पाई जा सकती है। क्रीड़ा प्रभारी डॉ आदित्य गढ़वाल ने अनुलोम विलोम, कपालभाति, मण्डूकासन, वज्रासन, पद्मासन जैसी योग क्रियाओं से सभी को अवगत कराया व स्वस्थ रहने के तरीके बताए। उन्होंने बताया प्रतिदिन योग करिए जिससे सभी का शरीर स्वस्थ रहता है। योगाभ्यास के दौरान डॉ. रामनरेश वर्मा, डॉ. राजेश कुमार, डॉ.सुजोत सिंह, संजय वर्मन एवं महाविद्यालय के छात्र-छात्राओं ने

योगाभ्यास किया। इसके पश्चात महाविद्यालय के छात्र छात्राओं आनंद कुमार, रिंकी कुशवाहा, एवं आरती विश्वकर्मा ने विभिन्न योगासनों का प्रदर्शन किया। इसके साथ साथ दसवें अंतरराष्ट्रीय योग दिवस की थीम रस्वयं और समाज के लिए योगर पर आधारित विभिन्न प्रतियोगिताओं जैसे- योगासन सेल्फी प्रतियोगिता, पोस्टर प्रतियोगिता, निबंध प्रतियोगिता एवं प्रश्नोत्तरी प्रतियोगिता का ऑनलाइन आयोजन भी किया गया। जिसमें महाविद्यालय के स्टाफ, छात्र-छात्राओं एवं अन्य नागरिकों ने भी भाग लिया। इन प्रतियोगिताओं का उद्देश्य योग के प्रचार - प्रसार के साथ साथ योग के महत्व को जानना एवं योग से सम्बंधित जानकारी को साझा करना था। प्रतियोगिताओं में भाग लेने वाले प्रतिभागियों को ऑनलाइन प्रमाणपत्र भी दिये गए।

योजनाओं का लाभ लेने किसान पोर्टल पर पंजीयन अनिवार्य

हरिभूमि न्यूज कटनी

कृषि विभाग की विभिन्न योजना अंतर्गत बीज, सिंचाई यंत्र एवं आदान सामग्री का लाभ लेने के लिए जिले के कृषक किसान पोर्टल एमपी किसान पोर्टल पर ऑनलाइन पंजीयन करायें। पंजीयन हेतु बेब ब्राउजर पर kisan.mp.gov.in के माध्यम से स्वयं या नजदीकी एमपी ऑनलाइन पर जाकर आवेदन करें। जिले के किसान भाई, कृषि विभाग से संबंधित योजनाओं का लाभ प्राप्त करने के लिए वेब ब्राउजर पर जाकर यूआरएल के माध्यम से कृषक भाई स्वयं ही पंजीयन कर सकते हैं। किसान पोर्टल पर जाने के लिए दिए गए यूआरएल वेब ब्राउजर पर अंकित करें। कृषि योजना में पंजीयन करने के लिये कृषि योजना के लिये पंजीयन पर क्लिक करें।

कृषि योजना के लिये पंजीयन करें, लिंक पर क्लिक करने बाद एप टैब में पंजीयन पेज ओपन हो जाता है तथा पंजीयन के लिए जरूरी दस्तावेज जो संलग्न होने की जानकारी दी जाती है जैसे कृषक का आधार कार्ड, कृषक की भूमि से सम्बंधित जानकारी, कृषक की समग्र आई.डी, कृषक का जाति प्रमाण - पत्र यदि आवेदन अनु.जाति, अनु.जनजाति का हो तो जानकारी ध्यान पूर्वक पढ़ें और आगे बढ़ें बदन पर क्लिक करने के बाद, किसान पंजीयन फार्म प्रदर्शित हो जाता है जहां दो ऑप्शन प्रदर्शित होते हैं। आधार नंबर द्वारा पंजीयन अथवा भू-अभिलेख द्वारा पंजीयन करें आसान में से किसी एक ऑप्शन के माध्यम से अपना पंजीयन कर सकते हैं अथवा नजदीकी ऑनलाइन पर जाकर भी अपना पंजीयन करा सकते हैं।

